
जल्म 

भारताचे उदेंतेकडेऩ कलकत्ता नांवांचें एक व्हड शार आसा. थंय 
दत्त नांवाचें एक गिरेस्त. कुटूंब रावतालें. त्या वेळार इंग्लीश लोक 
भारताचेर राज्य करताले. ते भारतीयांक' तरेतरेन त्रास दिताले. तांकां 
वयर संरूंक दिनासले. जे कोण तांची सांगणी आयकताले, तांच्या 
हातासकयल रावंक तयार जाताले, तांकांच ते वयर ume दिताले. 


दत्त घराण्यांतले राममोहन दत्त हे वकील जाल्ले. तांणी इंग्लीशांकडेन 
इश्टागत केल्ली. देखून तांचे प्रगती आड इंग्लीश आयलेनात. तांणी 
fida भरपूर पयसो आनी नामना जोडली. तांचो चलो दुर्गाचरण दत्त. 
तेय बापायवरी वकील जाल्ले. तांणीय भरपूर पयसो मेळयलो. पूण तातूंत 
तांकां गोडी नासली. 

तांणी फार्सी आनी संस्कृताचो अभ्यास केल्लो. तांकां देवाधर्माची 
चड आवड आसली. एक दीस ते आपलो संवसार, धन-दौलत सगलें 
सगलें सोडून संन्यास घेवन हिमालयांत गेले. ते Sara आपल्या घरा 
परतलेनात. 


दुर्गाचरण दत्त संन्यास घेवन गेल्ले तेत्रा तांकां एक चलो आसलो 
विश्वनाथ. विश्वनाथ बाबू व्हड जातकच आज्याच्या हाताखाला वकिली 
करूंक लागले. ते खूब MA आनी उदार आसले. तांकां गरीब 
दुबळ्यांची रोखडीच काकूट येताली. आपल्या बोल्सांत आसा ना तें 
काडून ते दुखेस्त मनशांक दिताले. 


तांचे बायलेचें नांव भुवनेश्वरीदेवी. ती सभावान मोगाळ आसली. 
तिकाय दुसऱ्यांच्या उपकारा पडपाक आवडटालें. तिका देवा-धर्माची 
खूब आवड आसली. ती सदांच रामायण, महाभारत, भागवत हे सारकीं 
धर्मीक पुस्तकां वाचताली. वाड्यावयल्या बायलांक एकठांय करून 
तांकांय वाचून दाखयताली. त्या वाड्यावयलीं सगली जाणां तिका मान 
दिताली. | 


तिका दोन चलयो आसल्यो. चलो नासलो. हे पासत तिका सदां 
दुख्ख जातालें. तिणें म्हादेवाची मनापासून भक्ती केली. म्हादेव तिज्या 
नवसांक पावलो. तिका 12 जानेवारी 1863 दिसा चलो जालो. म्हादेवाच्या 
प्रसादान जाल्लो चलो म्हणून ताका विरेश्‍वर अशें म्हादेवाचें नांव दवरलें. 
सगली ताका विरे ना जाल्यार बिले म्हणटालीं. 


पयलेच फावट Stared उश्टावण करतना ताका नरेंद्रनाथ अशें 
नांव दवरलें. मुखार होच नरेंद्रनाथ स्वामी विवेकानंद ह्या नांवान जगभर 
फामाद जालो. नरेंद्रा फाटल्यान भुवनेश्वरीदेवीक आनीक दोन चले 
जाले. तांकां महेंद्रनाथ आनी भुपेंद्रनाथ अशीं नांवां दवरलीं. 

भुरगेपण 

नरेंद्राची हुशारकाय ल्हानपणांतल्यानूच दिश्टी पडटाली. प्रत्येक 
गजालीविशी ताका उत्सूकताय. हें fad ? तें अशेंच कित्याक? तें अशें 
केल्यार कशें ? अशे बारीक सारीक प्रस्न विचारून तो वाज हाडटालो. 
बरें ! भुरगो म्हणून किदेंय सांगून धांवडावपाचीय गती नासली. 


ताजो बापूय विश्वनाशबाबू ताज्या सगल्या प्रस्नांच्यो जापो 
वाजेनासतना दितालो. कसलोय कठीण विशय ताका समजावन सांगतालो. 


ताजी आवय ताका सदां रामायण - महाभारतांतल्यो काणयो 
सांगताली. रामायणांतलो मारुती ताका खूब आवडटालो.मारुतीवरी 
आपुणूय हुशार जातलों, शक्तीवान जातलों अशें तो सगल्यांक सांगी. तो 
आवयवांगडा देवळांत किर्तन आयकुपाक, भजन करपाक वतालो. एक 
दीस किर्तनकारान मारुतीचेर किर्तन सांगलें. तातूंत ताणें are, 
“मारुतीक केळीं खूब आवडटात. अजुनूय तो खंय केळ्यांच्यो बागो 
आसतात थंय dal.” 


नरेंद्राक खरें दिसलें. ताका मारुतीक valde जाय आसलो. 
दुसर्‍या दिसा तो केळीच्या पोरसांत सकाळींच वचून ओग्गी बसलो. 
सांजवेळ जालो. रात जायत आयली, तरी मारुती येवंक नासलो. 
मारुतीची वाट पळेतां पळेतां नरेंद्राक थंयच e लागली. 


सकाळीं गेल्लो नरेंद्र घरा dde नासलो. घरच्यांचेर आकांत 
आयलो 'खंय गेलो काय नरेंद्र?' सगलेच ताका सोदूंक लागले. निमाणें 
माळ्याक तो केळीच्या पोरसांत RRA दिसलो. ताणें ताका घरा 
हाडलो. 


नरेंद्र खूब हुशार तसोच धाडशीय आसलो. एक फावट किदे जालें, 
तो आपल्या इश्टांवांगडा शाळ्ेतल्यान घरा येतालो. एक ल्हान भुरगो 

रस्त्याच्या मदल्यानूच चलतालो. तेन्नाच दुसरे वटच्यान एक घोड्यांगाडी 
धांवून येताली. गाडयेकार पयसुल्यान व्हडा व्हडान सांगत आसलो, 
“पेल्यान सरात, dan सरात” पूण त्या भुरग्याक खंय quud कळना 
जालें. तो भिंयेलो. गाडयेकाराक घोडे आटौपा येनासले. रस्त्यावयले 
सगले लोक किळच्यो मारूंक लागले, “आरेरे ! हो भुरगो चिड्डतलो 
कोणूय त्री.वांचयात ताका.” पूण कोणूच मुखार सरून ताका काडिनांसले. 


इतल्यांत नरेंद्र धांवलो, आनी. ताका ओडून पेल्यानं व्हेलो. त्याच 


खिणाक 'घोड्यांगाडी रस्त्यावयल्यान्‌ Te Tas जली: नरेद्राच भुरग्याक , 


वाटायलो, सगंल्यांनी ताजें कौतूक $ qa येतकूचे आवयन ताका 


शाबासकी दिली आनी सांग़लें,:'असौच सदां GAMA उपकार eu 


आवयग्रची हीं उतरा ary निमाणेमैरेनँ पाळेळीं. 


नरेंद्र SE जातालो तसौ quu -उपकांर करपाचो, दान 
करप्राचो ताजो सभाव व्राडत गेल्लो. नरेंद्रोच्या मामान ताका एक सोबीत 


क्क 
+ 


लोकरीची शाल' दिल्‍ली... ताका ती Sach 'आवंडटाली, तो सदांच ती - 


पांगरून बसतालो. एक दीस पिंजके कपड़े घाललो एक भिकारी दौरांत 
आयिल्लो. ''बाबा,.म्हाका एक कपडो दियात रे,,म्हाका शीं खाता रे,” 
म्हणून काकुटेन मागतालों: नरेंद्राक ताजी काकूट द्रिसली. ताणें आपली 
आवडीची शाल काडून ताका दिली. ताजी भयण म्हऱ्यांतूच आसली. 
तिणें ताका उलयलो. पूण नरेंद्र हांसून ओगी रावलो.. 


नरेंद्राक ल्हानंप्ेणांतल्यान ध्यान लावन बसपाक आवड़टालें. ताका 
ध्यानस्थ बसपांक जमतालेंय बी. ध्यानं लावन' बसल्यार एक वेगळीच 
खोस मेळटा हाजो ताणें अणभव घेतिल्लो. तो इश्टांवांगडा खेळ Bou 
वेळार ध्यान लावन बसतालो. तांकांय.ताणें ध्यानस्थ बसपाक शिकायल्ले 


एक दीस तांकां नरेंद्राचे आवयन ye बाळांची :काणी सागिल्ली 

धूवा प्रमाणें तपश्चर्या करपाचो खेळ खेळपाचें तांणी .थरयलें. सगले 
ध्यान लावन बसले. पूण कोणाकूच चड वेळ बसप जमलेंना. सगले 
थोड्या थोड्या वेळान उठून उबे रावले. नरेंद्र मात दोळे धांपून थंयच 
बशिल्लो. थंयच ताजें ध्यान लागलें.. . 


इतल्यांत थंय एक जिवाणें आयलें, भुरग्यांनी ज्युस्त पळयलें 
सगलीं किळच्यो मारूंक लागलीं. “बिले ऊठ, बिले जिवांणें, ऊठ ऊठ 
बिले." 


पूण नरेंद्रान दोळे उगडलेनात. तो हाललो लेगीत ना. ताजी 
समाधी लागिल्ली. ताका भायल्या जगांचें भान नासलें. भुरग्यांचो बोवाळ 
आयकून जाणटेय UA आयले. इतले मजगती जिंवाणें Tec, पूण नरेंद्र 
असो कित्याक बसला तें पळोवंक जाणट्यांनीय ताका कितलेशेच॑ उले, 
मारले. कोणें तरी ताका .खांदो 'धरून हालयलो. तेन्ना नरेंद्रान alo 
उगडले 


ताणें दोळे उगडिल्ले पळोवन एका भुरग्यान म्हळें, “आं | आमकां 
दिसलें तुका जिवाणें चाबलां देखून तूं बेसुध्द .जाला म्हंणून.'' | 


“जिवाणें? खंय आसा जिवाणें? म्हाका काय खबर ना. काय बरी 
खोस मेळटाली म्हाका. म्हाका कित्याक जागयंलो ? ताजें उलोवणें 
आयकून सगल्यांक अजाप जालें. 


Rap खंयचीय गजाल PUE सांगता म्हणून तो मागून 
घेनासलो. ताका पटल्यारूच तो मानून घेतालो. एक urge किदें जालें? 
ते जे बागेंत वचून खेळटाले, ते बागेच्या धनयाक ह्या भुरग्यांचो त्रास 
जावंक लागलो. ताणें तांकां भेश्टावपाक म्हणून सांगले, '' भुरग्यांनो, 
रातचें हांगा व्हडलें भूत येता आनी भुरग्यांक खाता. चलात, रात जावंचे 
पयलीं पळात gia.” 

सगली भुरगीं भियेलीं आनी पळून गेलीं. नरेंद्र मात थंयच बसून 
रावलो. थोड्या वेळान बागेचो धनी थंय पावलो. ताणें नरेंद्राक पळोवन 
तापून विचारलें, ''हें किदें ? तूं अजून हांगाच ?" 


नरेंद्रान सांगलें, “बाबा, हांव भुताक पळोवंक रावलां. म्हज्या 
गळ्यांत मारुतीची तावज आसा. म्हाका कांय Heed ना तें.” बागेच्या 
धनयाक ताजी अपुरबाय दिसली. ताणें केन्नाय येवन ताका बागेंत बसूंक 
मान्यताय दिली. 


शिक्षण 

नरेंद्र सगल्याच मळांचेर हुशार आसलो. अभ्यासांत तो एकपाठी 
आसलो. कठीण विशय लेगीत एकदांच सांगल्यार ताका समजताले. 
शाळेंत ताणें पयलो नंबर केन्नाच सोडलोना. 


नरेंद्र चवदा वर्साचो आसतना णववेच्या वर्गात शिकतालो. त्याच 
वर्सा तो बरो ना जालो. ताजें पोट सदां दुखतालें. विश्वनाथबाबूक नोकरे 
निमतान रायपूरा वचचें पडलें. तांणी नरेंद्राकूय थंय व्हेलो. थंय नरेंद्राचें 
पोट दुखपाचें थांबलें. तो सदां व्यायाम करतालो. विश्वनाथबाबू ताका सदां 
सकाळीं आनी रातचे शिकयताले. 


शाळेंतल्या पुस्तकी शिक्षणापरसूय मोलाचें ज्ञान ताका 
बापायकडल्यान Hos, तेभायर सैमाकूय ताणें आपलो गुरू केल्लो. तो 
सदां रानांत पासेयेक वतालो. थंयच्यो दोंगुल्ल्यो चडटालो, न्हंयंत 
पेंवतालो. उदेत्या सुर्याक तो सदां नमस्कार करतालो. सांजवेळचो थीर 
नदरेन अस्ताक वचपी सूर्य पळयतालो. दीसरात सैमाचे इतले लागीं 
राविल्ल्यान ताजी भलायकी सुदारली. खंयचीय गजाल बारीकसाणीन 
पारखुपाची ताजी शक्त वाडली. 

दोन वर्सा उपरांत विश्वनाथबाबून नरेंद्राक पयलींचे शाळेंत घालो. 
हेडमास्तरान ताका परत त्याच वर्गात बसूंक मान्यताय दिलिना. ताणें 
म्हळें, ''दोन वर्सा नरेंद्र घरांत उरिल्ल्यान तो आतां एकदम मॅट्रिकेचो 
अभ्यास करूंक शकचोना. तो नापास जातलो आनी आमचे शाळेचें नांव 
पेड्डेर करतलो.'' 


विश्वनाथबाबूक नरेंद्राविशीं खात्री आसली. ते शिक्षणाधिकाय्याक 
मेळळे आनी नरेंद्राची सगली गजाल सांगली. ताज्या शिक्षकांनीय 
ताजेविशी खात्री दिली. तेन्ना ताका मॅट्रिकेचे परिक्षेक बसूंक मान्यताय 
मेळ्ळी. मॅट्रिकेचो निकाल जालो. सगल्यांक अजाप जालें. नरेंद्र पयल्या 
वर्गात पास जाल्लो. तेभायर तांचे शाळेंत तो पयलो आयिल्लो. पिरायेच्या 
सोळाव्या वर्सा 1879 वर्सा तो मॅट्रीक पास जालो. हेडमास्तरान ताजी 
तोखणाय केली. सगाल्यांनीच ताजी खूब अपुरबाय केली. 


तो आतां कॉलेजींत वचूंक लागलो. थंय सगल्या भुरग्यांकडेन तो 
मोगान वागतालो. व्यायाम, खेळ आनी वाचन हांची ताका चड आवड 
आसली. म्हाविद्यालयाच्या ग्रंथालयांतलीं सगलीं पुस्तकां ताणें रोखडीं 
वाचून काडली. 

तो बरो गायतालो. सतार, मुरली हीं वाद्यांय सदांच इश्टांच्या 
कंवडाळ्यांत वाजयत आसतालो. ताणें वाचिल्ल्या पुस्तकांचो सार तो 
तांकां सांगतालो. रामायण, महाभारत, इतिहासांतल्यो म्हत्वाच्यो घडणुको 
तो इश्टांक विस्कटावन सांगतालो. इश्टांक नरेंद्र खूब आवडटालो. 
ताज्यो गिन्यानान भरिल्ल्यो गजाली आयकुंकूय तांकां आवडटाल्यो. 


इतल्या सगल्या गजालींनी घुस्पून लेगीत नरेंद्र आपलो अभ्यास 
केन्नाच चुकयनासलो. तो एकपाठी आसलो. एक फावट पुस्तक वाचूंक 
बसलो जाल्यार तें सोंपलेबगर तो उठ नासलो. आनी मागीर तातूंतलें 

कितेंय विचारल्यार तो पानाच्या नंबरासकट सांगतालो. ताज्या शिक्षकांचो 
तो आवडीचो विद्यार्थी आसलो. ताज्या प्रस्नांच्यो जापो दितना तांकां 
खोस भोगताली. 


म्हाविद्यालयांतल्या वादविवाद मंडळावतीन केन्ना केत्राय भाशणां 
आसताली वाद-विवाद चलताले. तो भासाभाशेंत केन्नाच हारनासलो. 
ताजें भाशण आयकूक विद्यार्थी गर्दी करतालेच पूण शिक्षक लेगीत 
येताले. 


1884 वर्सा नरेंद्र बीए पास जालो. घरचे परंपरे प्रमाण ताणें वकिली 
करची अशें ताज्या बापायक दिसतालें. नरेंद्र वकील जालो. पूण धंदो म्हूण 
ताणें केत्राच वकिली केलिना. ताणें भारताचे स्वतंत्रतायेची वकिली केली. 


गुरुदेवांची भेट 

बीएक नरेंद्रान तत्वगिन्यान हो विशय घेतिल्लो. त्या वेळार ताणें 
तत्वगिन्यानाचीं सगलीं पुस्तकां बारीकसाणीन वाचिल्लीं. ताजेवयल्यान 
ताज्या मनांत देवाविशीं साबार प्रस्न उपराशिल्ले. देव म्हळ्यार कोण ? 
तो खंय आसता? रामकृष्ण हे देव काय म्हापुरूस ? अशे तरेच्या साबार 
प्रस्नांमदीं ताजी मत घुसपून गेल्ली. देवाचो सोद घेवंचो अशें ताका आतां 
मनापासून दिसूँक लागलें. 


फकत पुस्तकां वाचून ताजें समाधान जायनासलें. तो 
जाणट्यांक विचारतालो, “da आसा ? तुमी dare पळयला? म्हाका 
दाखसशात ?"' 


सगल्यांचकडच्यान ताका न्हयकार मेळटालो. खंय व्याख्यान, 
किर्तन आसले जाल्यारूय तो थंय वचून अशेच प्रस्न विचारतालो. 


खंयचेय गजाली फाटल्यान एकदां लागतकूच, तिजेविशीं 

समाधान जालेबगर सोडप ना असो नरेंद्राचो सभाव. आतां देवाच्या 
अस्तित्वाविशीं ताका खात्री करूंक जाय आसली. ब्राह्मी समाजांत वचून 
ताणें केशवचंद्र सेन हांचीं व्याख्यानां आयकलीं. महर्षी देवेंद्रनाथ 
ठाकूराकडेन तो गेलो पूण कोणूच ast समाधान करूंक शाकलोना. 


एकच गजाल जाणून घेवपाविशीं तो आतां तळमळूंक लागलो. 
रात रातभर तो न्हिदनासतना विचार करतालो. ताणें देवाविशींचें सत्य 
जाणून घेवपाचो निश्चेवूच केल्लो. 


ईश्वराच्या सोदा फाटल्यान लागून ताणें आतां आपली जगपाची 

रीत बदलली. त्तो आपल्या व्हडल्या वाड्यांत रावनासलो. मातशें पयस 

ताजे आजयेचें एक ल्हानशें घर आसलें. थंय एके कुडींत नरेंद्र रावूंक 

लागलो. उंची कपड्यांबदला तो आतां सादे कपडे वापरतालो, शेंदरेर 

Rara, सद्रांच ध्यान, प्राणायाम करतालो आनी देवाविशींची पुस्तकां 
वाचतालो. 


नरेंद्राच्या घरांतलीं जाणटेलीं आतां ताज्या लग्नाचो विचार करूंक 
लागली. व्हड व्हड घराब्यांतल्यो सोबीत चलयो ताका सांगून ure. 
पूण नरेंद्र मांत सगल्यांक, “म्हाका लग्नूच जावपाचें ना." म्हणून 
सांगतालो..आवय-बापायक मात सून हाडपाची ताकतीक Tec. 

एक दीस ताजो काका ताजे फाटल्यान लागलो. ताका लग्नाक 
तयार करपाचो ताणें निश्चेव केल्लो. पूण नरेद्रान ताका बरे भाशेन सांगलें, 
“काका, म्हाका लग्न जावपाची इत्साच ना. घर-दार संवसार हातूंत Feat 
मन लागना. म्हाका हिमालयांत वचपाक जाय. तपश्चर्या करपाक जाय 
आनी देवाचें दर्शन घेवपाक जाय. तूं मातसो म्हज्या आवय-बापायक 
समजाय. हांव सद्या बरोसो गुरू lea.” 


काकान ताका दक्षिणेशवराक वचून रामकृष्ण परमहंसाक 

मेळपाचो सल्लो दिलो. नरेंद्राच्या एका शिक्षकानूय ताका ' उन्मनी' 
अवस्था जाणून घेवपा पासत 'परमहंसाक' मेळ म्हणून सांगिल्लें. 
नरेंद्राच्या मनांत आतां तोच विचार घोळूंक लागलो. 


एक फावट नरेंद्राची आनी रामकृष्णांची कलकत्याक अचकीत 
भेट जाली. 


सुरेंद्रनाथ मिश्र हांच्या घरांत गुरुदेव रामकृष्ण येवपाचे आसले. 
त्या निमतान भजनाचो कार्यक्रम दवरिल्लो. भजन गावपी बरो ना 
जाल्ल्यान नरेंद्राक त्या दिसा भजन गावंक आपयलो. ताजीं भजनां 
रामकृष्णाक खूब आवडली. तांणी वतना नरेंद्राक आपले म्हऱयांत 
आपोवन सांगलें, “खरोच यो. बेगीन यो.” 


Rear रोखडेंच येवपाचें उतर दिलें खरें पूण परिक्षेक लागून तो 
बेगीन वचूंक पावलोना. उपरांत 15 जानेवारी 1882 ह्या दिसा तो आपल्या 
कांय इश्टांक घेवन दक्षिणेशवराक गेलो. ताका पळोवन रामकृष्णाक खूब 
खोस जाली. तांणी म्हळें, ' आरे, कितलो वेळ केलो qd ? कसल्याय 
मनशांकडेन उलोवन उलोवन म्हज्या तोंडाक फोड आयल्यात. तुजे 
सारक्या सात्वीक तरणाट्याकडेन उलोवनूच तें बरें जातले.” 


उलयतां उलयतां रामकृष्णाच्या दोळ्ञ्यांतल्यान दुकां à qa लागलीं. 
तांणी नरेंद्राक हात जोडून tee, “देवा म्हाका खबर आसा तुमी 
नारायण." नरेंद्राक अजाप जालें. ताका दिसलें, “हांव विश्वनाथबाबूचो 
चलो हें खबर आसुनूय म्हाका अशें म्हणपी हो पिसो बी न्हय मूं ?" 


Rar ताका बारीकसाणीन नियाळळो. तो सामान्य मनशावरीच 


दिसतालो. पूण ताज्या दोळ्यांत खंय तरी दैवी अंश आशिल्लेवरी 
दिसतालो. 

दुसर्‍याच म्हयन्यांत नरेंद्र परत दक्षिणेश्वराक गेलो. ताणें 
आपलो सदचो प्रस्न रामकृष्णाक विचारलो, '“तुमी देवाक पळयला?"' 


रामकृष्णान सांगलें, “हय, पळयला. तूं म्हाका पळयता तसोच. हांव 
सांगतां तसो जर तूं वागलो जाल्यार तुकाय देवाचें दर्शन ad.” तांचें 
उलोवणें आयकून नरेंद्र अजाप जालो. ताका खूब खोस जाली. 


तो सदांच दक्षिणेशवराक ade लागलो. रामकृष्णांक. तरेतरेचे 
प्रस्न विचारूक लागलो. एक फावट रामकृष्ण आपले बाज्जेर बशिल्ले. 
नरेंद्र तांच्या पांयाम्हर्‍्यांत सकयल बशिल्लो. उलयतां उलयतां रामकृष्णान 
आपलो उजवो पांय ताज्या भुजांक लायलो. तो स्पर्श जातकच नरेद्राक 
अचकीत विजेचो धक्को बशिल्लेवरी जालो. दुसर्‍याच खिणाक ताका 
ae गरगरीत घुंवताशें दिसलें. सगलेकडेन दिव्य उजवाड Uie 
आनी आपूण दुसऱया लोकांत वतां, आपलो अहंकार ना जाला अशें ताका 
दिसले. 


ताणें एकदम म्हळे, “हें किते ? तुमी म्हाका खंय व्हरतात ? म्हाका 
घरदार आसा, आवय - बापूय आसा. हांव सगलें सोडून कसो येवं ? 


कांय खीण Aare हो दिव्य अणभव दितकूच रामकृष्णान ताज्या 
हड्ङ्यावयल्यान हात भोंवडायलो. तसो नरेद्र भानार आयलो. ताणें 
आपले सामकार रामकृष्णाक पळयले आनी ताजे पांय धरले. आपूण 
विद्वान, खूब पुस्तकां वाचल्यांत असो जो गर्व ताज्या मनांत आशिल्लो 
तो ना जालो. तेन्नाच्यान तो रामकृष्णाचो शिश्य जालो. 


अरिश्टांचेर अरिशटां 


नरेंद्राचे दीस आतां बरे खोशयेन वताले. तो नामनेचो वकील 
निमाईचरण बसू हांचे कडेन कायद्याचे शिक्षण घेतालो. घरांतली कामां 

उमेदीन करतां करतां इश्टांवांगडा फकाणां, मौज मजा करतालो आनी 
दक्षिणेश्वराक वचून रामकृष्णाकूय मेळून येतालो. 


एक दीस ताज्या इश्टाच्या घरांत गायनाची कार्यावळ आसली. 
सगले पदां आयकूंक तल्लीन जाल्ले. इतल्यांत नरेंद्राचो एक सोयरो एक 
quid खबर घेवन आयलो. नरेंद्राचो बापूय भायर पडिल्लो. 


नरेद्र आनी ताजे इश्ट धांवतूच घरा गेले. थंय सगलो आकांत 
चलिल्लो. दुकांचो पावस घालीत नरेंद्र एका कोनशाक उबो रावलो. 


विश्वनाथ ais वकिलेंत भरपूर पयसो मेळटालो. पूण तो 
सांबाळून दवरपाची तांची वृत्ती नासली. ते उदार मनान गरजेवंतांक 
आदार दिताले. तांणी गरीब भुरग्यांक शिकोवपा पासत आपल्या घरांत 
आश्रीत म्हणून दवरिल्ले. 


विश्वनाथब्राबू गेले आनी भुवनेशवरीक Hoga. पिंजिल्लेवरी 
दिसतें. आश्रीत ल्हवूच उठून गेले: जे सोग्नरे-धायरे विश्वनाथबाबूंच्या 
पयशांचेर आपलो संवसार चलयताले, तांणी सामकीच फाट केली. 
Raa कुटुंबाक आतां कोण विचारिना जालो. सगलो भार नरेंद्राचेर 
येवन पडलो. दोन वेळचें जेवण मेळप लेगीत तांकां कठीण जांलें. नरेंद्र 
नोकरेखातीर भोंवंक लागलो. | 


हें अरिश्ट निवळचे पयलींच आनीक एक अरिश्ट तांचेर कोसळळें. 
तांच्या एका दायज्यान नरेंद्र रावता तें घर आपलें म्हणून न्यायालयांत केश 
घाली. तांकां घराभायर काडपाचो ताजो विचार आसलो. भुवनेश्वरी देवी 
हड्डे बडोवन रडूंक लागली. तिका आनीक कसलोच उपाय सुचनासलो. 
ह्या वेळार नरेंद्रान तिका धीर दिलो. 


नामनेचो बॅरिस्टर उमेशचंद्र बंडोपाध्याय हांचो आदार नरेंद्रान 


स्वामी विवेकानंद - 12 


घेतलो. तांणी ताका बरे तरेन मार्गदर्शन केलें. तांच्या आदारान नरेंद्रान 
स्वता ती केश चलयली आनी जिखली. घर वाटावलें. आवयचे तकलेवयलो 
एक भार ced जालो. 


न्यायाधिशान नरेंद्राक शाबासकी दिली आनी म्हळे, “नरेंद्र, तूं 
फुडाराक एक बरो वकील जातलो." दुसर्‍या पक्षाच्या वकिलान लेगीत 
ताजी फाट थापटिली. पूण धंदो म्हणून वकिली करपाची ताका मातूय 
इत्सा नासली. ताका देशसेवा करूंक जाय आसली; देशाची वकिली 
करूंक जाय आसली. 


इतले मजगती नरेंद्र दक्षिणेशवराक quie» शकलोना. तांच्या कांय 
दुस्मानांनी नरेंद्राक आनी रामकृष्णाक वेगळावपाचें थरयलें. पूण ते 
दोगूय एकामेकाचो खरो मोग करताले. तांणी तांचेर विस्वास दवरलोना. 


नरेंद्राचेर मोटो कठीण प्रसंग आयिल्लो. घरांत येणावळीचें साधन 
नासलें. यत्न करुनूय ताका नोकरी मेळनासली. 


एक दीस तो रामकृष्णाकडेन गेलो. ताका आपली परिस्थिती 
सांगून आपलेपासत देवीकडेन नोकरी मागूंक सांगले. 


रामकृष्णान म्हळे, “आरे, आजवेर gid देवीकडेन कांयच मागूंक 
ना. म्हाका मागप जमना. आज मंगळार. तूंच देवीमुखार बस आनी तिजी 
प्रार्थना कर. ती प्रसन्न जातकूच तुका जायतें Am.” 


अशें सांगून ata देवीमुखार बसोवन, आपलो हात ताजे 
तकलेर भोंवडावन रामकृष्ण भायर येवन बसलो. नरेंद्रान ale धांपून 
देवीचें ध्यान करपाक सुरवात केली. देवी ताका प्रसन्न जाली. तिणें vga, 
“बाब, तुका कितें जाय तें AN.” नरेंद्रान हात जोडून rgo, “आई म्हाका 
विवेक दी. ज्ञान, भक्ती दी आनी वैराग्य dl 

देवीन 'तथास्तु' म्हणटकूच नरेंद्रान दोळे उगडले आनी तो भायर 
आयलो. भायरूच उबो आशिल्ल्या रामकृष्णान ताका बेगीबेगीन विचारलें, 
“'पिशा, हें कितें मागलें तुवें ? तुका नोकरी जाय अशिल्ली न्हय? चल, 
परत बस देवीमुखार आनी विसरनासतना देवीकडेन नोकरी माग." 


अशे तरेन तीन खेपे नरेंद्राक रामकृष्णान देवी मुखार बसयलो. 
तिनूय खेपे देवी प्रसन्न जाली. पूण नरेंद्रान नोकरी मागलिना. कांय 
दिसांनी नरेंद्राक एका कार्यालयांत नोकरी मेळळी. ताणें कांय पुस्तकांचेंय 
भाशांतर करून पयशे मेळयले. तेन्नाच ताका एके शाळेंत शिकोवपाची 
नोकरी मेळळी. पोटाचो प्रस्न सुटलो. 


इतल्यांत तांचेर आनीक एक अरिश्ट कोसळळें. रामकृष्णाच्या 
गळ्यांत एक गांठ आयली. ती ताका खूब दुखताली. जायते उपाय केले. 
पूण गूण आयलोना. निमाणें ताज्या शिश्यांनी ताका कलकत्याक हाडलो. 
काशीपूर वाड्यांत एक घर घेवन ताका दवरलो. दोतोरांनी उपाय चालू 
केले. सगले Reg ताजी सेवा करताले. नरेंद्रूय नोकरी सोडून तांचे 
सेवेक हजर जालो. 


गुरूची सेवा करून मेळिल्ल्या वेळांत तो गुरु भावांक घेवन धर्मीक 
पुस्तकां वाचून दाखयतालो. तांचेर भासाभास करतालो. नकळटांच तो 
सगल्यांचो फुडारी जालो. 


एक दीस रामकृष्णान शिश्यांक सांगलें, “तुमी झोळी हातांत dura 
आनी भीक मागून हाडात.” शिश्यांनी गुरूची आज्ञा मानून घेतली. ते 
भीक मागूंक गेले. कलकत्यांतले लोक अजापीत नदरेन तांकां पळोवंक 
लागले. मोट्या मोट्या घराण्यांतले चले लोकांच्या दारांत वचून भीक 
मागताले. 


स्वामी विवेकानंद - 14 


भिकेंत मेळिल्ल्या शिद्याचें जेवण करून पयलीं कालीमातेक 
निवेद्य दाखयलो. मागीर प्रसाद म्हणून सगले जेवले. नरेंद्रान सगल्यांक 
म्हळे, “भेद- भाव, मोटेपण, स्वताविशींच्यो फटीच्यो कल्पना, अहंकार 
हे सगले दुर्गूण आमच्यांतले ना करपाची तांक भिकेच्या अन्नांत आसता.'' 


जेवले उपरांत रामकृष्णान सगल्यांक भगवे कपडे दिले. सगल्यांचीं 
नांय बदलली. त्या दिसाच्यान नरेंद्र विवेकानंद जालो. स्वामी विवेकानंद! 


रामकृष्णाचें दुखणें वाडत आसलें. दोतोर - वैजांनी आशा 
सोडली. आपले निमाणे दीस लागीं पाविल्ल्याची सुलूस रामकृष्णाक 
लागली. आपले फाटल्यान गुरू जावपाची-तांक विवेकानंदांत आसा हें 
ताणें ताडिल्लें. तेच नदरेन तो ताका शिक्षण दितालो. विवेकानंदानूय ह्या 
दिसांनी ताजो विस्वास खरो करून दाखयल्लो. 


एक दीस आंगांत अशक्तताय आसून लेगीत रामकृष्णा पोरसांत 
आयलो. पोरसांत भोंवतना शिश्यांक तो निमाणचे उपदेश करूंक 
लागलो. इतल्यांत ताणें विवेकानंदाक म्हळे, “तुका म्हजे शक्तींतलें fd 
जाय तें माग." 


विवेकानंदान निर्वीकल्प समाधी मागली. रामकृष्णान म्हळे, fadi. 
पूण एकदांच.'' 


विवेकानंद मांडी घालून बसलो. रामकृष्णान ताजे तकलेर हात 
दवरलो. विवेकानंदाक समाधी लागली. भायल्या जगाचो ताका विसर 
पडलो. ताका परम सूख मेळळें. कितल्याशाच वेळान ताणें ae 
उगडले. आनी रामकृष्णाक विचारलें, “हो अणभव हांवें परत परत घेवंचो 
न्हय अशें तुमी कित्याक म्हणटात ?" 


रामकृष्णान थंडसाणीन सांगलें, “सगल्या जगाचो उद्दार करपाची 

तुजेर जबाबदारी आसा. सगल्या लोकांक अज्ञानाच्या दुख्खांत दवरून 
स्वताक सूख मेळोवपा पासत हिमालयांत वचून बसप तुका मानतलें ? 
ना. जगाक खरो धर्म तुवें शिकोवंक जाय. म्हणुनूच देवान तुका हे 
धर्तरेचेर धाडला." È 

गुरूचे पांय धरून विवेकानंदान सांगलें, “तुमचे आज्ञे भायर हांव 
: ना. तुमी सांगलां तसोच हांव वागतलों. लोकांक खरो धर्म शिकयतलों. 
तुमचो आशिर्वाद म्हाका दियात," : maet 


गुरून ताका आशिर्वाद दिलो 


रामकृष्णाचें दुखणें वाडत आशिल्ले. सगले उपाय करून 
दोतोर-वैज थकिल्ले. निमाणें ताज्यईप्रयाणाचो दीस आयलो. सोमार 
19 आगोस्त 1886 चे फांतोडेर ताणें हें जग सोडलें 


विवेकानंदाकं आपूण परत एक wide निराधार जाल्लेवरी दिसले 


देशांत भोंवडी = 

रामकृष्णाच्या मरणाउपरांत ताज्या शिश्यांनी काशीपूर सोडलें. 
वराहनगराँत एक घर भाड्यान घेर्वन तांणी आपलो मठ चालू केलो. 
सगले जाण भीक मागून हाडून खातालें* ध्यान, पुजा, वाचन आनी मनन 
हातूंत ते मग्न जाल्ले. विवेकानंद-सांगता तशेच सगले वागताले. 


भारतांतलीं सगली तिर्था, पुण्य-क्षेत्रांपळोवंचीं अशी विवेकानंदाची 
इत्सा आसली. ताणें तीन वर्सामदी एकल्यानूच अख्खो भारत भोंवन 
पळयलो. 


1888 वर्सा तो कलकत्त्यांतल्यान भायर सरलो. पयलीं तो काशीक 
गेलो. ताणें विश्वेश्वराचें दर्शन घेतलें आनी थंयची सगली af पळयलीं. 

थंय मेळिल्ल्या साधू-संतांकडेन, पंडितांकडेन तो भासाभास करतालो. 
आपले भोंवतणीं चड लोक जमिल्लो ताका आवडनासलो. एका जाग्यार 
लोक जमूंक लागतकूच तो दुसरेकडेन वतालो. 


काशीसाकून तो अयोध्येक गेलो. थंय ताणें वाल्मिकी रामायणाचो 
अभ्यास केलो. खंय वता थंय तो पंडितांकडेन भासाभास करतालो 
. तांचेकडेन कितेंय शिकपासारकें आसल्यार शिकूंन Ward. तरेकवार 
ग्रंथांचो अभ्यास तो करतालोच, तेभायर सामान्य लोकांकडेन उलोवप 
करून तांचोय अणभव पुंजायतालो. तो खंयूय रावतालो. एक दीस 
राजाच्या म्हालांत जाल्यार एक दीस खोंपींत, नाच जाल्यार झाडा मुळांत 
फातर उशाक घेवन लेगीत न्हिदतालो. गया, प्रयाग, मथुराची भोंवडी 
करून तो अमृतसराक गेलो. थंय ताणें ग्रंथसाहेबाच्या आनी गुरू गोवींद 
सिंहाच्या साहित्याचो अभ्यास केलो 


कश्मीर, पंजाबाक भोंवन तो राजस्थानांत आयलो. जायते राजा, 
दिवाण ताजे शिश्य जाले. गुजरातांत थोडे दीस रावन तो मुंबय गेलो. 
थंय भोंवन लोकांमुखार आपले विचार मांडून लोकांचे विचारं आयकून 
घेवन तो पुण्याक गेलो. 


. पुण्याक तो लोकमान्य टिळकागेर थोडे दीस रावलो. मुखार तो 
दक्षिण भारतांत जायतेकडेन भोंवलो. वेगवेगळी थळां पळयत, व्हड 
व्हड पंडितांकडेन भासाभास करीत तो रामेश्वर, कन्याकुमारीक 
पावलो. | 


कन्याकुमारीक थोड्या अंतराचेर फातरांचो एक जुंवो आसा. 
. कांयच लोकवस्ती नाशिल्लो तो फातरांचो जुंवो ताका खूब आवडलो. 
दर्यातल्यान dad तो थंय गेलो. त्या जुंव्यार तो तीन दीस मेरेन रावलो. 
थंय ताणें ध्यान केलें. थंयच ताका धर्मप्रचाराखातीर परदेशांत वचपाची 


5 

प्रेरणा मेळळी. 


तोच जुंवो आज 'विवेकानंद शिळा' ह्या नांवान प्रसिदूद आसा. 
थंय विवेकानंदाचें व्हडलें देवूळ आसा. ताजें सगलें साहित्य थंयच्या 
ग्रंथालयांत caked आसा. कांय भोंवडेकार थंय श्रध्दास्थान म्हणून 
वतात, जाल्यार कांय भोंवडेकार थंय विवेकानंदाचेर अभ्यास करूंक 
वतात. 


ह्या सगल्या प्रवासांत ताका जायते तरेचे बरे वायट अणभव आयले. 


राजस्थानांत एक गजाल घडली. तो खेतडीलागसारच्या रानांत 
थंयच्या राजावांगडा शिकारेक गेल्लो. तो एका झाडामुळांत ओग्गी 
बसून आशिल्लो. इतल्यांत थंय एक वाग आयलो. आनी स्वामीकडेन 
गुरगुरत पळोवंक लागलो. स्वामीय ताका एकटक पळयत रावलो. 
थोड्या वेळान वाग उठून गेलो. राजान आनी ताज्या नोकरांनी ही 
अजापाची घडणूक पळयली. राजान स्वामीमुखार येवन म्हळे, ' हे 
नरवागा, तुका म्हजो नमस्कार.'' 


स्वामी rar खेतडी सोडून वतालो तेन्ना राजान ताका एक आर्म 
fede केलें. स्वामीन तें न्हयकारलें आनी reo, ''दंड आनी कमंडलू 
सोडून हांव आनीक कांयच सामान म्हजेकडेन दवरिना. आर्मा परसूय 
म्हजो ईश्वराचेर चड विस्वास आसा. तोच म्हजो राखणदार." | 


असोच एकदां तो काशीलागसारच्या रानांतल्या रस्त्यान वतालो. 
इतल्यांत माकडांची एक टोळी ताजे फाटीक लागली. तो धांवंक लागलो. 
माकडूय कीच कीच करीत ताजे फाटीक लागले. थोड्या वेळान तांकां 
दिसलें, धांवप योग्य न्हय. तो वोग्गी उबो रावलो. माकडूय उबे रावले, 
आनी थोड्या वेळान उठून रानांत गेले. 

हे घडणुकेवयल्यान ताणे फुडे सदां शिश्यांक etd, “संकश्टाक 
भिंयेवन पळप ना; ताका तोंड दिवप. जाल्यारूच संकश्ट ना जाता," 


अलवर राज्याच्या राजाचो मुर्तीपुजेचेर विस्वास नासलो. 
अस्तंतेकडचे विचार ताका चड मानवताले. स्वामीन ताजे विचार 
थंडसाणीन आयकून घेतले. थंयच वणटीर राजाच्या बापायचें चित्र 
आशिल्ले, तें काडून जमनीर cared आनी राजाक ताजेर प्रांय दवरूक 
सांगलें. राजा फाटी सरलो. तेन्ना स्वामीन म्हव्ठे, आरे, हो तुजो बापूय न्हय. 
हें फकत ताजें चित्र. ताजेर ufa दवरूंक तूं तयार ना. तशेंच मुर्तीपुजेचें 
देवाचे मुर्तीत आमी भगवंताचें रूप पळयतात. तो फातराचो देव आसूं वा 
धातूचो. आमी फकत देव म्हणून ताजी पुजा करतात." 


स्वामीचें उलोवणें आयकून अलवारच्या म्हाराजान ताका नमस्कार 
केलो आनी म्हळे, 'स्वामीजी, आज तुमी म्हाका नवी नदर दिली.' 


एके फावटीं विवेकानंदाच्या एका भक्तान ताका आगगाडयेची 
तिकेट काडून दिली. त्या डब्यांत दोग इंग्लीश बशिल्ले. ते स्वामीक 
पळोवन इंग्लीशींतल्यान भारतीय संन्याशांचीं फकाणां मारूंक लागले. 
तीं आयकून लेगीत स्वामी ओग्गी बसलो. 


एका स्टेशनार गाडी थांबली. स्टेशनमास्तरान येवन स्वामींक 
fed जाय-नाका तें इंग्लीशींतल्यान विचारलें. स्वामीन ताका 
इंग्लाशींतल्यान जापो दिल्यो. आनी पियेवंक उदक मागलें. 


गाडी परत सुरू जातकूच एका इंग्लीशान स्वामींक विचारलें 
'तुमकां इंग्लीश भास बरी येता. आमी हेदोळ जें उलयल्यात तें तुका 
समजलां जातले'. 


स्वामीन म्हव्ठें, ''हय म्हाका सगलें qoo." 

''मागीर, तूं ओगी कसो रावलो ?'' दुसऱयान विचारलें. 


स्वामीन ama, '' अर्थ नाशिल्लें बडबडपी पिशे लोक म्हाका 
सदांच मेळटात. प्रत्येकाचेर हांव रागार जायत रावलों जाल्यार म्हाका 
देवाचें नांव घेवंक वेळूच मेळचोना. तेभायर निंदा करतल्यांक उपकार 
कर्ते मानात अशें आमच्या धर्मात सांगलां.'' 


स्वामीचें उलोवणें आयकून दोगांय इंग्लीशांक लज ज़ाली. तांणी 
ताजी चूक मागली. 


तो म्हैसूराक आसतना विज्ञान फांट्यांतले कांय विद्यार्थी ताका « 
मेळूंक आयले. तांणी ईश्वर म्हणजे कितें ?' असो प्रस्न केलो. 


स्वामीन तांकां विचारलें, “तुमी विज्ञानाचे विद्यार्थी न्हय ? मागीर 
उर्जा म्हळ्यार fed तें सांगात पळोवया'" 


तांकां सांगूंक जमलेंना. स्वामीन आनिकूय प्रस्न विचारले, पूण 
जाप Ray कोणाकच जमलेंना. तांणी नभळायेनं ताजी भोगसणी 
मागली. विवेकानंदान तांकां ईश्वर आनी उर्जा दोनूय विशय सोपे तरेन 
समजावन सांगले. 


म्हैसूराक एक विद्वान बुद्धिमान असो प्राध्यापक सिंगरावेलू 
मुदलियार म्हणून आसलो. ताणें विद्यार्थ्याकडल्यान विवेकानंदाची खबर 
आयकली. ताजो ताजेर विस्वास बसलोना. 


ताणें म्हळें, “कोण खंयचो संन्याशी, आनी तुमी अडाण्याभाशेन 
ताजे फाटल्यान धांवतात. हांव सांगतां ते प्रस्न ताका कळटा जाल्यार 
विचारात.” विद्यार्थ्यानी प्राध्यापकाक स्वामीची भेट घेवन प्रस्न विचारूक 
सांगले. 

मुदलियार स्वामीक मेळळो. ताजें उलोवप आयकून तो भारावन 

गेलो. आपले प्रस्न तो विसरून गेलो. मुदलियारान नमळायेन स्वामीक 
नमस्कार करून म्हळे, ''स्वामी हांव तुमकां हारोवंक आयिल्लो, पूण 
हांवूच हारलो.'' स्वामीन ताका हांसून सांगलें, “हारप-जिखप हाका म्हत्व 
ना. आमी दोगूय मेळून देशाची आनी ईश्वराची सेवा करुया." 


मुदलियार ताजे शिश्य जाले. स्वामी ताका .मोगान ' बाळ' 
म्हणटाले. स्वामीच्या सांगण्या वयल्यान तांणें मद्रासांत 'प्रबुद्ध भारत' 
नांवाचें इंग्लीश मासीक सुरू केलें. ताँतल्यान तो. विवेकानंदाचे विचार 
प्रसिध्द करतालो. 


अमेरिकेची भोंवडी 

विवेकानंदान अख्ख्या भारतांत प्रवास केलो. कांय विद्वानांनी 
. ताका परदेशांत वचपाचो emu केलो. तांणी सांगलें, “तुमी वचून तुमचे 
विचार तांकां सांगात. खरो धर्म म्हणजे किते तें लोकांक कळूं दी." 


स्वामीजीचें मन फाटी-फुडे जातालें. gad काय ना वचचें ह्या 
भोंवर्‍यांत तो घुसपल्लो. कन्याकुमारीच्या फातरार ध्यान लायिल्ल्या 
वेळार ताका परदेशांत वचपाची प्रेरणा मेळिल्ली. आनीक एके wu 
स्वामीच्या सपनांत गुरुदेव परमहंस आयलो. तो दर्यावयल्यान चलत 
वतालो आनी स्वामीक येवपाक खुणायतालो. 


मागीर ताणें परदेशांत वचपाचो निश्चेव केलो. गुरुदेवाची बायल 
शारदामातेची पत्रांतल्यान मान्यताय मेळयली. 


त्याच दिसांनी अमेरिकेतल्या शिकागो शारांत जगांतल्या सगल्या 
धर्माची परिशद भरपाची आसली. स्वामीन तेच सभेंत वचपाचें थरयतें. 
राजा धरून विद्यार्थ्यानी लेगीत ताका पयशे जमोवन दिले. 


इ. वर्स 1893 च्या माय म्हयन्याचे 31 तारखेर विवेकानंद परदेशांत 

वचूंक भायर सरलो. वतना ताजो गळो भरून आयलो. भारतमातेक 
नमस्कार करून ते बोटीर चडले. मुंबय साकून कोलंबो, सिंगापूर, 
हाँगकाँग अशा बंदरांनी थांबत थांबत तो व्हांकुवर बंदरांत पावलो. 
थंयच्यान आगगाडयेन तो शिकागोक पावलो. शिश्यांनी आनी बरें 
मागत्यांनी ताका मोगान जायत्यो वस्तू दिल्ल्यो. पूण Hara कसलेंच 
सामान वांगडा दवरपाची ताका संवय नासली. ताणें तांतलें कांय सामान 
गरजेवंतांक वांटून दिलें. थोडे चोरांनी चोरून व्हेलें. शिकागोक पावले 
तेन्ना ताजेकडेन सामकें थोडें सामान उरलें. 


शिकागोक तो बरे भाशेन पावलो. ताजे कपडे पळोवन थंयच्या 
लोकांक अजाप जातालें. सगले ताका पळोवंक गर्दी करूंक लागले. 
भुरगीं 'हिंदू बाबा' म्हणत ताजे फाटीक लागलीं. तेन्ना ताणें आपलो भेस 
बदललो आनी सादे कपडे घाले. 


ताणें eect वळखपत्रां, पत्ते सगलें शेणिल्लें. ताका लागून खंय 
वचचें, कोणाक Hod ताका कांयच कळना जालें. कोणायकडेन कितेंय 
उलयल्यार कोणूच ताजेकडेन सारकें उलयनासलो. 


खूब wad उपरांत तो सर्वधर्म परिशदेच्या कार्यालया म्हस्यांत 
पावलो. थंय ताका Sas, परिशद एक म्हयनो मुखार धुकलल्या. मोटो 
कठीण प्रसंग Sal रावलो. ताणें परिशदेच्या कार्यालयांत वचून सांगले, 
“म्हाका हिंदू धर्माचो प्रतिनिधी म्हणून परिशदेंत उलोवंक जाय." 


नांवां दिवपाची तारीख जावन गेल्ली. तांणी सांगलें, “भारतांतले 
खंयचेय व्हड संस्थेचें प्रमाणपत्र आसल्यारूच अध्यक्षांचे मान्यतायेन 
वांटो घेवंक Ace.” स्वामीकडेन कसलींच प्रमाणपत्रां नासली. ताका 
फकत आयकुपी म्हणून परिशदेंत बसूंक मेळटलें अशें uid. 


दुखेस्त मनान तो भायर आयलो. त्या येद्या व्हड शारांत खंय वचप 


स्वामी विवेकानंद - 22 


हो प्रस्न ताका सतावंक लागलो. तो एका हॉटॅलांत वचूंक लागलो. तेन्ना 
थंयच्या एका नोकरान ताका एक पाटी दाखयली. तिजेर बरयल्लें, 
'काळ्या लोकांनी भितर सरचें न्हय.' 


त्या वेळार अमेरिकेंत काळ्ञ्या-गोऱयांमदीं खूब भेद-भाव चलतालो. 
काळ्या लोकांक गोऱ्या लोकांसांगातान वावरूंक मेळनासलें. इतलेंच 
न्हय, उंचेलीं पदां काळया लोकांक मेळनासलीं. थंय फकत गोर्‍या 
लोकांकूच काम करूंक मेळटालें. ही परिस्थिती समजतकूच विवेकानंदाक 
खूब वायट दिसलें आनी अजाप जालें. ताणें मनांतूच म्हळें “भारतीय 
लोक जात-पात, धर्म-भेद मानतात, तांकां आमी अनाडी समजतात. 
पूण स्वताक सुशिक्षीत समजुपी हे लोकूय काळो-गोरो भेद मानतात. 
हांकां fed म्हणप? हांगाच्यान थंय; खंयूय TAR मनीससभाव UPA 
म्हणचो पडलो." 


थंय तो जायत्या हॉटॅलांनी गेलो; सगलेकडेन ताका होच अणभव 
आयलो. तो कितल्याशाच जाणांक Asa. तांकां ताणें आपूण 
परदेशांतल्यान आयलां, आपले वळखीचो कोणूच ना म्हणून कितलें 
सांगले, पूण कोणाकूच ताजी काकूट आयालिना. निमाणें स्टेशना भायर 
आशिल्ल्या पेटाऱ्याचेर ताणें रात काडली. 


दुसऱया दिसा परत ताजें भोंवप सुरू जालें. एका दोगांनी ताका 
आपल्या घरा RA थंयचें विलासी वातावरण ताका आवडलेंना. 
शिकागो हे म्हारगें शार. साद्या साद्या वस्तूंक लेगीत खूब मोल फारीक 
करचें पडटालें. पूण बॉस्टन हें त्या मानान बरेंच सवाय शार अशें ताका 
poa. ताजेकडेन बॉस्टनचे दोन-तीन कुटुंबांचे पत्तेय आसले. 


विवेकानंद बॉस्टनाक गेलो. थंय ताका देवाधर्माचेर विस्वास 
आशिल्ली एक अस्तुरी मेळळी. तिणें ताका आपल्या घरा व्हरून ताजी 

रावपा जेवपाची वेवस्था केली. तिणें स्वामीकडेन भासा भास करपापासत 
कांय विद्वानांक आपयले. तातूंत तत्वगिन्यानाचो अभ्यासक रायटसायब 
आशिल्ले. विवेकानंदाचे विचार आयकून तो प्रभावीत जालो. ताजें तेज, 
बुध्दी आनी ज्ञान पळोवन तांकां अजाप जालें आनी खोसूय भोगली. 


स्वामीन तांकां अमेरिकेंत येवपाचो आपलो हेत सांगलो. थंय 
येतपसून आपल्याक कसले कसले त्रास सोंसचे पडले तेंय सांगलें. सगलें 
आयकून रायटसायबान veo, “स्वामीजी, तुमी आतां कांयच हुसको 
करूं नाकात. हांव तुमकां परिशदेंत उलोवपी म्हणून प्रवेश मेळोवन 
दितांच 


ताणें थंयच सर्वधर्म परिशदेच्या बनीसायबांक चीट बरयली. 
विवेकानंद नांवाच्या ह्या हिंदू संन्याशाक सर्वधर्म परिशदेंत उलोवपाची 
संद तुमी दिवंकूच जाय. तुमचे सगले विद्वान एकेकडेन आनी हो एकलो 
एकेकडेन अशें समजात. ताजेकडेन प्रमाणपत्र मागप म्हणजे सुर्याक 
उजवाड दिवपाच्या अधिकाराखातीर प्रमाणपत्र मागिल्लेवरी जातले" 


ह्या पत्रान सगली सुत्रांहाललीं. आनी विवेकानंदाक परिशदेंत वांटो 
घेवंचेली संद मेळळी. योग्य वेळ येतकूच तो शिकागोक गेलो. थंय श्रीमती 
जॉर्ज डब्ल्यू हेल नांवाचे एके अस्तुरेन ताका येवकार दिलो. तिका qui 
रायटसायब आनी बनीसायब हांणी सुचयल्लें. 'तिणें ताका वेवस्थीत 
रितीन परिशदेच्या जाग्यार पावोवपाची हमी दिली 


सर्वधर्म परिशाद 

10 Ada 1893 ह्या दिसा परिशद सुरू जावपाची आसली. 
परिशदेचो दीस उदेलो. हजारांनी लोक सभाघरांत जमूंक लागले. सगले 
कडेन गिन्यानान भरिल्ले लोक दिसताले. 

सभाघरांत व्हडली माची सजयिल्ली. तिजेर सगल्या धर्माचे 
दोनशें उलोवपी बशिल्ले. विवेकानंदूय तांचेमदीं बशिल्लो. कोण आपलो 
पेपर वाचताले, कोण पुस्तकांची पानां परतिताले. प्रत्येकाच्या मुखामळार 
हुसको दिसतालो. स्वामी मात थंडसाणीन लोकांक तेळीत बशिल्ले. 


ada सुरवात जाली आनी जायत्या जाणांचीं उलोवपां जालीं. 
दनपारा उपरांत विवेकानंद उलोवपाचो आसलो. बरोससायबान ताजी 
वळख करून दिली. 


विवेकानंद उलोवंक Sal रावलो. ताज्या भगव्या कपड्यांक 
पळोवन जायत्या जाणांचें मन भारावन गेलें. स्वामीन खणखणीत 
आवाजान Fee, '' अमेरिकेतल्या म्हज्या भावांनो आनी भयणींनो!"' 
'ताजी उतरां आयकून आयकुप्यांनी ताळयांचो गडगड Hal. विवेकानंदाचो 
आजवेरचो त्याग, तपश्चर्या आनी मोग त्या उतरांनी भरिल्लो. देखून तीं 
उत्तरां आयकून लोकांक आपले कुडींत वीज संचरिल्लेवरी दिसलें. लोक 
शांत बसून ताजे मुखाव॑यलें उलोवप आयकूंक लागले. 


“आज'तुमी म्हाका इतल्या मोगान हांगा येवकार दिला. उलोवपाची 
संद दिली म्हणून तुमचे उपकार मानूंक म्हजेकडेन उतरां नात. हांव 
खासा म्हजे वतीन आनी भारतांतल्य़ा खूब पोरण्या अशा संन्याशी 
पंथाचो प्रतिनिधी म्हणून तुमचे उपकार मानतां. साबार धर्माचें मूळपीठ 
असो हिंदू धर्म, ताजोय प्रतिनिधी. म्हणून तुमंचे उपकार मानतां.” 


अशे तरेन पयलींच सगल्यांचे उपकार मानून ताणें उलोवपाक 
सुरवात केली. सगलें सभाघर चित्रावरी दिसतालें. निमाणें ताणें vea, ' 
'म्हजो धर्म सगल्या जगाक सहिष्णुताय शिकयता. जगांतल्या सगल्या 
पंथांक, धर्माक बरे आनी खरेय मानता. खंयच्याय नांवाखाला Sat जेन्ना 
लोकांचो छळ जाला, लोकांचेर अत्याचार जाल्यात, रगताच्यो न्हंयो 

व्हांवल्यात तेन्ना आमच्याच देशान तांकां आदार दिला. अशा | 
देशांत जल्माक आयिल्ल्याचो म्हाका अभिमान दिसता. १ 


आयज आमच्या देशांत धर्तरेवयल्या सगल्या धर्माचे लोक 
भंयाविरयत, खोशयेन हातांत हात घालून रावतात. आयची ही म्हान 
सर्वधर्म परिशद लेगीत हेच उदार विचार जगाक सांगता. धर्माच्या नांवान 
खून, मारामारी करप, लुटालूट करप, उजो लावप हांचेपरस सगल्यांनी 
समतेन आनी भावकेन रावूंक जाय." 


` उलोवप सोंपलें आनी कितलोसोच वेळ ताळयांचो गडगड सोंपना 
जालो. खीणभर, सभाघर कोसळून पडटा काय किदे? अशें सगल्यांक | 
दिसलें. सगले आयकुपी विवेकानंदाच्या उलोवपान भारावन गेले. आतां 
मेरेन gaa उलोवपी उलोवन गेल्ले. पूण सगल्यांमदी स्वामी पिरायेन 
ल्हान आशिल्लो. पूण सगल्यांपरस तो किर्तीन आनी मानान व्हड थरलो. 


दुसऱया दिसा सगल्या दिसाळयांनी व्हड व्हड माथाळ्यांनी 
विवेकानंदाचें उलोवप छापून आयिल्लें. ताजे फोटे आनी ताजेविशींची 
सगली खबर छापून आयिल्ली. 


एका दिसाभितर विवेकानंद जगप्रसिद्ध जालो. व्हड व्हड मनशांन्नी 
ताका परबीं दिलीं. जायत्या संस्थांनी ताका उलोवपाचें आमंत्रण दिलें. 
परिशदेंत सदांच ताजें उलोवप आसतालें. हेर विद्वानांच्या उलोवपा : 
वेळार सभाघरांत थोडेच लोक आसताले. पूण स्वामी विवेकानंदाचें 
उलोवप आसताले तेन्ना सभेचो माटोव गच्च भरून लोक उबे रावताले. 


ही परिशद सतरा दीस चलली. 27 सेतेंब्र 1893 दिसा परिशदेचो 
समारोप आसलो. त्या दिसा उलयतना स्वामीन म्हळे, ' हे सर्वधर्म 
परिशदेन जगाक दाखोवन ai, ईश्वराकडेन वचपाचे जायते मार्ग 
आसात. आपल्या पंथाचेर श्रद्धा दवरून वागपाक जाय. अशें वागतना 

दुसऱया पंथाचो दुस्वास करूंक जायना. अमुकूच एक पंथ ईश्वराकडेन 
वता, हेर वचनात असो विचार लेगीत मनांत हाडचो न्हय. एक लक्षांत 
| दवरात, ईश्वर एकूच आसा. खंयच्याय मार्गान, पंथान गेल्यार ताजेकडेन 
पावता. आमी सगलींच देवाचीं भुरगी, आमी आपसांत झगडूंक जायना. 
: आमी एकामेकाक आदार करून भावकेन, समतेन चलूंक जाय." 


विवेकानंदाचें थंयचें निमाणें उलोवप सगल्यांकूच आवडले. 
| दिसाळयांनी ताजी खूब तोखणाय केली. कोणें बरयल्लें, अमेरिकेंत 
। भारतीय गिन्यानाचो सूर्य उदेला.' एका दिसाळयान बरयल्लें, “विवेकानंदाच्या 
| रुपान हिंदू तत्वगिन्यान आमचेमुखार va जालें. हिंदू धर्मात जगांतले 
` म्हान अशे विचार भरिल्ले आसात.' आनीक एका दिसाळयान बरयल्लें 
' “भारताने अमेरिकेचेर अध्यात्मीक जैत मेळयलां. आतां सगली अमेरिका 
| हिंदू जातली.' 


| 'न्यूयॉर्क हॅराल्ड' सारक्या दिसाळ्यान जाल्यार अशें बरयल्लें, 
'सर्वधर्म परिशदेंतली सगल्यांत म्हान व्यक्ती कोण जाल्यार ती स्वामी 
विवेकानंद. ard रूप, विचार, उलोवपाची तरा, भास-सगलें सगलें 
लोकांक खूब आवडलें. अशा नितीन भरिल्ल्या भारतांत आमी धर्मप्रसारक 
धाडप हीं आमची पिशेपणां.' 


अशे तरेन स्वामीन सर्वधर्म परिशद गाजयली आनी अमेरिकींचीं 
काळजां जिखलीं. 


परदेशांत भोंवडी 

परिशद सोंपले उपरांत स्वामीक जायत्यो व्हड व्हड संस्था 
उलोवपाक आपोवंक लागल्यो. स्वामीचें म्हत्व, ताजें व्हडपण आतां 
सगल्या अमेरिकेक कळिल्लें. काळो मनीस म्हणून viu ताका एक फावट 

हॉटॅलांत प्रवेश नाकारिल्लो, ताका रावूंक कोणेंच जागो दिवक नासलो 
त्याच स्वामीक आतां सगलेच आंवडेताले. जायते विद्वान, गिरेस्त, 
क्रारखानदार ताका जेवंक आपोवंक लागले. तांगेर वचून धर्मा संबंदान 

तो भासाभास करूंक लागलो. . = | | 


न्यूयॉर्क, बॉस्टन ह्या शारांनीय ताजीं उलोवपां जाली, अमेरिकेंतले 
सुशिक्षीत तरणाटे, जाणटे ताजे शिश्य जाले. थंय विवेकानंदान गीता, 
भक्तियोग, राजयोग, कर्मयोग ह्या विशयांचेर वर्ग घेतले. पुस्तकांय 
बरयलीं. दिसांतलीं अठरा-अठरा वरां तो काम करतालो. 


उपरांत तो न्युझिलँडाक गेलो. थंयच्या ग्रीन पार्कात ताणें भाशण 
केलें. एक फावट भाशण करतना ताणें म्हळे, “तुमी विज्ञानाविशी खूब 
गिन्यान मेळयलां म्हणून हांव तुमकां परबीं दितां. तुमी मनशाक जाय 
` जायतीं सुखां मेळोवन दिली, पूण तुमंची ही प्रगती एकाच अर्दात आसा. 
विज्ञानांत खूब शक्तं आसा. जर ह्या बळग्याक अध्यात्मशास्त्राची नदर 
दिली जाल्यार ताजें भांगर जातले, ना जाल्यार कसो विद्वाट जायत सांगूं 
Tal.” 


एक फावट एका गिरेस्तान ताका रावंक आपयलो. ताका न्हिदपाक | 
जी कूड दिल्ली ती राजे लोकांवरी सजयिल्ली आशिल्ली. ते मोव मोव 
उंची गादयेर ताका न्हीद कशीच येना जाली. जमनीर शेंदरी पातळावन 
उशाक हात घेवन तो न्हिदलो. 


सकाळीं घरमालक ताजें कुडींत आयलो. ताणें स्वामीक जमनीर 
न्हिदिल्लो पळोवन अजापान विचारलें, “हें कितें स्वामी ? तुमी जमनीर 
शे न्हिदल्यात ?" ताणें Bind, “इश्टा, भारतांत लाखांनी लोक जमनीर 
न्हिदतात. तांचेकडेन शेंदरी नासता, पांगरूंक गोदडी लेगीत धड 
नासता. म्हज्या देशांतले लोक अशे हाल-उपाद्रे सोंसतात आसतना 

म्हज्यान तुमची हीं सुखां भोगूं नजो." 


अमेरिकेंतल्या जायत्या जाणांक दिस, “भगवान येसू क्रिश्तूच 
विवेकानंदाच्या रुपान अवतरला. ते वरांचीं वरां ताज्या पांयांकडेन बसून 
रावताले; ताज्या तोंडाकडेन पळयत ताजें उलोवृप आयकताले. ८ 


विवेकानंदाची कीर्त सगल्या जगांत पातळिल्ली. इंग्लंडाच्यान 
ताका आपोवण्यार आपोवणे येवंक लागले. पूण अमेरिकेंतले ताजे भक्त 
ताका कशेच वचूंक दिना आसले. | 


स्वामीक एका जाग्यार चड दीस रावप माननासलें. तो म्हणटालो, 
“कसलोच ME बरो. न्हय़. एका जाग्यार चड दीस रावल्यार त्या 
जाग्याचोय मोह- a." 


_ ताका आतां मनांतल्यान अमेरिका सोडीन दिसतालें. आयतेंचं 
इंग्लंडाचें आमंत्रण आयिल्ले. ताणेंथंय वचपाचो निश्चेव केलो. अमेरिकेंतल्या 
„ भक्तांक ताणें समजायले, “हांव सदांच काय तुमचे म्हऱ्यांत रावचोंना. 
हांव नासतनाय म्हज्या मार्गान तुमकां चलपाक do जाय. जाल्यारूच 

तुमी म्हजे खरे भक्त," अशें सांगून ताणें अमेरिका सोडली. 


तो इंग्लंडाक गेलो, त्या दिसा ताजो भव्य सत्कार जालो. जायत्या 
व्हड व्हड संस्थांनी ताजो भोवमान केलो. कितलेशेच कडेन ताजीं 
भाशाणां जालीं. हजारांनी लोक ताजी भाशणां आयकून भारावन गेले. 
कितलेशेच इंग्लीश लोक ताजे farm जाले. 


त्या काळांत इंग्लीश भारताचेर राज्य करताले. ते भारतीयांक 
तरेतरेन' हिणसायताले. तांचो अपमान करताले; त्रास दिताले. खंयच 
उच्च पद तांकां दिनासले. ते भारतीयांक गुलाम समजताले. तांचे 
राजधानींत - लंडनांत - मात उरफाटी तरा lech. इंग्लीश लोक 

A 


विवेकानंदाच्या पांयाकडेन बसून धर्माचे धडे गिरयताले. 


एके खेपे एका इंग्लीश मनशान ताका विचारलें, “तुमी हिंदू धर्माचें 
इतलें व्हडपण सांगतात. पूण एकठांय हिंदून केन्ना खंयचोच देस जिखूंक 
ना, खंयच्याय जाती धर्माक केन्ना हारोवंक ना.” 


स्वामीन सांगलें, “म्हणुनूच हिंदू धर्म व्हड. सगल्या जगाचो आदर्श 
कसो. आमी मनशां मारपापरस मनशां जोडपांत व्हडपण मानलां. दुसरे 
देस जिखप, थंयच्या मनशांक ARG, लुटप हाजी आमकां लज दिसता. 
ही जनावरांची प्रवृत्ती अशें आमी मानतात. देवादयेन आमचो भारत 
आजवेर लोकांक कितें ना कितें दीत आयला. म्हणून म्हाका म्हज्या 
देशाचो आनी हिंदू धर्माचो अभिमान दिसता.” 


इंग्लंडांत ताका खूब Rea dos, तांतलो जेजे गुडविन हो 
कथालेखक आसलो. ताणें आपली बरी सिरवीस सोडली आनी तो स्वामी 
वांगडा ताजो शिश्य जावन भोंवूंक लागलो. ताजीं सगलीं उलोवपां तो 
बरोवन दवरतालो. देखून आयज आमकां ताजी भाशणां वाचूंक 
मेळटात. तो स्वामीवांगडा भारतांत आयलो. भारतीयांची सेवा करून 
हेच मातयेंत ताणें देह दवरलो. 


दुसरी एक नांव घेवपासारकी शिश्या ताका मेळिल्ली, ती म्हळ्यार 
कुमारी मागरिट ई नोबॅल. ती मूळची आयर्लडी. तिजें घराणें धर्मीक 
वृत्तीचे. ती एक शिक्षिका आनी समाजकार्यकर्ती आसली. तिणें विवेकानंदाचें 
उलोवप आयकलें आनी ताजी शिश्या जाली. तिणें संन्यास घेतलो. तिजें 
नांव ताणें “भगिनी निवेदिता' अशें दवरलें. 


बायलांक शिकोवपाचें काम स्वामीन तिका दिलें. तिणें तें बरे तरेन 
केलें. चलयांची शाळा तिणेंच नांवारुपाक हाडली. प्लेगाची धाम येतकूच 
थंय लेगीत तिणें लोकांची सेवा केली. क्रांतिकारकांक ती वाट दाखयताली. 

बरी बरी पुस्तकां बरोवन, लेख बरोवन भारतीयांक तिणें राष्ट्रीयतेचे धडे 
शिकयले. स्वामीवयले श्रद्धेन ती भारतांत आयिल्ली. तिणें मनापसून 
भारतीयांची सेवा केली. भारताकूच आपली कर्मभूंय मानली आनी थंयच 
निमाणो स्वास घेतलो. दार्जिलींगाक तिजी समाधी आसा. 


एक वर्सभर स्वामी इंग्लंडांत रावन परत अमेरिकेक गेलो, स्वामी 
कृपानंद, अभयानंद, भगिनी हरिदासी हांणी अमेरिकेंत वेदांत प्रसाराचे 
काम बेस बरे तरेन चलयल्लें पळोवन ताका खोस जाली. 


विवेकानंदाची कीर्त जशी बाडूंक लागली, ताजें थंयचें काम जशों 
वाडूंक लागलें, तशो ताज्यो अडचणी वाडूंक लागल्यो. ताजी नसाय 
थंयच्या क्रिस्तांव धर्मगुरूंक जावंक लागली. तांणी स्वामीक तरेतरेन 
त्रास दिलो. पूण स्वामी भिंयेलोना. ताणें आपलो सत्याचो मार्ग सोडलोना. 


थोड्या दिसांनी ताणें न्युयॉर्काक वेदांत सोसायटीची स्थापणूक 
केली. 


इतलो du भारताभायर राविल्ल्यान ताका आतां मायभुंयेक 
पळोवची आस लागली. भारतांत परतुंचे पयलीं तो परत एक फावट 
इंग्लंडाक गेलो. 

हे खेपे तो ऑक्सफोर्डाक रावलो. थंय संवसारीक किर्तीचे वेदीक 
विद्वान मॅक्समुलर रावतालो. ताणें मोगान विवेकानंदाक आपल्यागेर 
दवरून घेतलो. स्वामीकडल्यान प्रेरणा घेवन तांणें 'श्री रामकृष्णा, जिवीत 
आनी उपदेश' नांवाचें एक सोबीत पुस्तक बरयलें. 


लंडनांतल्यान भारतांत येतना तो जर्मन विद्वान डायसन gis 
गेलो. थंय तो दोन दीस रावलो. उपरांत तो फुडले भोंवडेक भायर सरलो. 


चार वर्सा तो भारताभायर उरिल्लो. भारतांत पावपाची ताका आतां 

उमळशीक लागिल्ली. ताज्या गुरुभावांचीं, बरे मागत्यांचीं ' बेगीन 
भारतांत यो' म्हणून पत्रार wat येतालीं. 


तो भारतांत येवंक भायर सरलो. मिलान, पिसा, फ्लोरॅन्स, रोम ह्या 
शारांक भेट दीत दीत तो 30 देझेंब्र 1896 दिसा भारतांत येवपाच्या 
तारवांत बसलो. 


भारतांत येवकार 
विवेकानंदाचें तारू कोलंबो कँडी, जाफना ह्या बंदरांनी रावन 
मुखार भारतांत येवंक भायर WA. 


भारताचे दक्षिण देगेवयल्या पाबन बंदरांत did तारूं लागलें. तांकां 
येवकार दिवंक देगेर शेंकड्यांनी लोक आयिल्ले. खासा रामनदचो 
राजाय थंय आयिल्लो. 


भारत भुंयेर पांय दवरतकूच विवेकानंद सरळ जमनीर बसले 
आनी मायभुंयेची माती मुठींनी भरून आपल्या आंगार फाफडून घेतली. 
लोकांनी ताका विचारलें, “स्वामी हें कितें? तुमी मातीशी आंगार 
फाफुडटात?'' खोशयेच्या दुकांनी भरिल्ल्या दोळ्यांनी लोकांक पळयत 
ताणें म्हळे, “इतले दीस हांव भोगी देसांनी वावुरलों. पयसो पयसो म्हणून 
पयशांखातीर कितेंय पातकां करूंक तयार आशिल्ल्या लोकांमदी, 
वावुरिल्ल्यान म्हाका लागिल्लें पातक हांव हे मायभुंयेचे पवित्र मातयेन 
पुसून उडयतां.'' . 


तें पळोवन भारावन गेल्ल्या हजारांनी लोकांनी माती मस्तकाक 
लायली. सगल्यांनी स्वामीचो जयजयकार केलो. लोकांनी ताका फुलांचे 
इतले हार Wed, ताजीच रास ताज्या सामानापरस चड जाल्ली. 


ताका व्हरपाक खास रथ सजयल्लो. ताका मोगान सगल्यांनी 

ताजेर बसयलो. लोकांनी रथाचे घोडे सोडून दिले आनी स्वता तो रथ 
ओडून 355 लागले. रामनदच्या राजान लेगीत थोडो वेळ रथ 
ओडलो. 


भारताचे भुंयेर जंय ताणें पयलें पावल दवरिल्लें थंय रामनदच्या 
राजान चाळीस फूट उंचायेचो एक यादस्तीक म्हणून खांबो बांदलो. 
आनी ताजेर विवेकानंदान अस्तंत देशांत वचून वेदान्त धर्माच्या start 
बनेर कशें लायलें ताजेविशीं खबर बरयली. 


स्वामी रामेश्वराक साकून रामनद, परमकुडी, मनमदुरा, मदुराई, 
त्रिचनापल्ली आनी तंजावराक थांबत, भाशणां करीत मुखार वतालो. 
ज॑य जंय ते भाशण करताले थंय हजारांनी लोक ताजें उलोवप आयकूंक, 
ताका पळोवंक गर्दी करताले. 


Upped उलयतना ताणें सांगलें, “आमकां सगल्या समाजाकूच 
सुदारूंक जाय, वयर काडूंक जाय. आजवेर आमी फकत आमचे पुरतोच 
विचार करीत आयल्यात; आमचेंच हीत पळयत आयल्यात. म्हणुनूच 
आमच्या देशाक हे वायट दीस आयले; तो गुलाम जालो. आतां आळसाय 
फाफडून उडयात, कामाक nmm. हांव दीन, दुबळो असो स्वताविशीं 
समज करून घेवं नाकात. अमेरिकेंत म्हजो भोवमान जाले, तो म्हजो 
न्हय; हिंदू तत्वगिन्यानाचो, हिंदू विचारांचो भोवमान जाला. आमचें 
तत्वगिन्यान कितलें म्हान हें आमी विसरले म्हणून आज आमचेर हो वेळ 
आयला. आपूण कोण, कितें करूंक शकतां हें विसरप हो आमकां 
भारतीयांक लागिल्लो व्हड रोग." 


6 फेब्रेर 1897 दिसा तो मद्रासाक आयलो. थंय ताका व्हडलो 
येवकार Tec. स्वामीन सगल्यांक नमस्कार करून म्हळें, “हो म्हजो 
भोवमान न्हय जाल्यार भारताचो भोवमान.'' 

मद्रासांत ताणें जायतेकडेन भाशणां केलीं. तांणी वचत थंय 
सांगले, ' घरदार सोडून देशकार्यापासत स्वताक ओपून feat अशे 
त्यागी, तपस्वी, तरणाटे मेळत जाल्यार भारताकूच न्हय, सगल्या जगाक 
नवें मोडण लागतलें.'' विवेकानंदाच्या भाशणाक लागून मद्रासच्या 
तरणाट्यांक Riad बळगें To. तांणी आपलें जिवीत मायभुंयेचे 
adds ओपतले असो सोपूत घेतलो. 


स्वामी मद्रासासाकून कलकत्त्याक गेले. थंयचे लोक ताजी वाटूच 
. पळयताले. ताका येवकार दिवपाची तांणी भव्य तयारी केल्ली. हजारांनी 
' लोक ताज्या येवकार सुवाळयाक हाजीर आसले. 


सगल्या बंगाल राज्यान ताजो येवकार सुवाळो घडोवन हाडलो. 
वचत थंय येवकार सुवाळ्यांनी ताजीं भाशाणां जातालीं. सगलेकडेन 
ताणें आपले तेजिश्ट, धिराचे विचार मांडले. लाखांनी लोकांक ताणें 
प्रेरणा दिली 


रामकृष्ण संघ 

भारतभर येवकार सुवाळ्यांनी वांटो घेवन, भाशण करून विवेकानंद 
परत कलकत््याक आयलो. थंय पावतकच etur भाशणां दिवप बंद केलें. 
ताणें रोखडीच 'रामकृष्ण संघ' नांवाच्या एका संघाची स्थापणूक करून 
. कामाक सुरवात केली. 


रामकृष्ण संघाची घटना ताणेंच थरयली आनी ती बरोवन काडली. 
ऐहिक आनी पारलोकीक दोनूय तरांनी उत्कर्ष सादपाखातीर कार्यावळ 
थरयली. मठांत ताणें वेदांचो अभ्यास, योगसाधना, ध्यानधारणा, प्रार्थना 
आनी आरती सुरू Sed. भायर लोकसेवेच्या कार्याक सुरवात केली. 
दोनूय कामां एकाच वांगडा शिस्तीन जावंक लागलीं. 


स्वामी विवेकानंद - 34 


बायलांक सुदारपापासत आनी शिक्षण दिवपापासत संस्था काडल्यो. 
बरे नाशिल्ले, अपंगूळ आनी गरीब-दुबळ्यांपासत सेवाश्रम काडले. 
वेव्हारीक आनी अध्यात्मीक शिक्षण दिवंचेखातीर वर्ग सुरू केले. स्वामी 
खासा आपूण तातूंत शिकयताले. 


ह्या कामांत ताका आदार करूंक आपखोशयेन हजारांनी तरणाटे 
तयार जाले. आपलें घर-दार सोडून संन्यासी जाले. कांय जाणांनी घर 
संवसार सांबळुनूय लोकांचे सेवेपासत वेळ दिलो. 


स्वामीच्या सहवासांत वायट चालीचे लोक आयल्यार लेगीत 
थोड्याच दिसांभितर बरे जाताले. तांचे दोश ना जाताले. म्हणून स्वामी 
म्हणटालो, “आमचें कार्य गंगेवरी. गंगा जशी अशुद्ध उदक लेगीत शुद्ध 
करता, निवळ करता तशे आमचे आश्रम. आमचें कार्य वायटाक बरें 
करता." 


रामकृष्ण संघाचें काम नेटान चलतालें. पूण कांय जाण ताजेविशीं 
दुबाव घेवंक लागले. 'जें काम संघान चालू केलां तें रामकृष्ण परमहंसाक 
मान्य आशिल्लें काय कितें? काय ही विदेशी लोकांची कल्पना भारतीयांच्या 
माथ्यार मारल्या? संन्याशांनी जप-तप, योगसाधना, देवपुजा हातुंतूच 
मग्न रावपाचें सोडून शाळा हॉस्पिटलां, मासिकां काडप हें कितलें 
योग्य? रामकृष्णाक तें मानवतलें आसलें मूं?'' अशे साबार dvd दुबाव 
जायते जाण घेवंक लागले. 


दुबाव घेवपी लोकांची एक फावट स्वामीन बसका आपयली. तांकां 
सांगलें, “म्हजे गुरू रामकृष्ण परमहंसांक gid खूब लागींच्यान पळेल्यात. 
तांचो उपदेश आयकला. म्हाका सदांच समाधींत रावपाचें आसले. qui 
तांकां etd विनयलें, पूण म्हजेर WIR जावन तांणी Fees, ‘आरे! सगलें 
जग दुख्खांत तळमळटा आसतना तूं एकलोच सुखांत रावंक सोदता ? 

हांगा - थंय रड, त्रास, संकश्टां हांणी लोक ग्राशिल्ले आसतना तूं 
हिमालयांत घोलींत बसून परमानंद घेवंक सोदता ?' तांचो हो उपदेश 
म्हज्या मनांत घर करून रावला. तेप्रमाण हांव वागतां. 


प्रत्येक वस्तूंत, मनशांत देव आसता. त्या जनता जनार्दनाची 
आमी सेवा करूंक जाय. दुख्खी लोकांचे-दोळे quu, भित्र्मांक धीर 
दिवप, भुकेल्ल्यांक जेवण दिवप, अडाण्यांक ज्ञान दिवप, हीच खरी ईश्वर 
सेवा. आमी सगल्यांनी मेळून अशे तरेन देवाची सेवा केल्यार खऱ्या 
धर्माचो सूर्य उदेतलो. पातकांचों काळोख ना sit." 


स्वामीचे भाशणं आयकून सगल्यांची दुबाव ना जालो. नवे उमेदीन 
ते संघाच्या कामाक लागले i 


मठ, सेवाश्रम, ह्यो संस्था बरे तरेन चलच्यो म्हणून स्वामी खूब काम 

करूंक लागलो. दिसाचीं अठरा-वीस वरां तो"काम करतालो. त्या कामा 

मुखार ताणें जेवणा-खाणाची, न्हिदपा-उठपाची लेगीत पर्वा केलिना 

` .निमाणें तो बरो ना जालो. सगत्यांनी आग्रो करून विसव घेवंक ताका 
` अल्मोडाक धाडलो 


थंय विसव ddd बदला तो वेगळींच कामां करूंक लागलो 


, . तांका पंजाबांतल्यान Sara आमंत्रणां येतालीं. पूण quia 
फुरसत मेळनासली. आतां आंगाक जोर आसतनाय तो थंय गेलो. 
अंबाला, रावळपिंडी, बारामुल्ला, श्रीनगर, जम्मू सियालकोट आनी 
लाहीराक वचून भाशाणां दिलीं. थंय चालू आशिल्लें आर्य समाजाचें काम 
ताका खूब आवडलें.ताणें आर्यसमाज आनी हेर हिंदू हांचेमदीं आशिल्ले 
गैरसमज ना केले आनी एकचार घडयलो 


उपरांत तांणी राजस्थान आनी माळव्याक भोंवडी केली. जानेर 

1898 त तो परत कलकत्त्याक आयलो. 


गंगेचे देगेर बेलूराक ताणें एक सोबीत आश्रम बांदलो. ताजे गुरुबंधू . 
भारतभर पातळिल्ले. ते ताजे सांगणे प्रमाण सगलीं कामां बरे तरेन 
करताले. स्वामी सारदानंद अमेरिकेंत आनी स्वामी शिवानंद सिंहल 
द्विपांत आश्रम चलयताले. त्रिगुणातितानंदान दिनाजपूर राज्यांत दुकळ 
पडिल्लो तेन्ना खूब त्रास घेवन दुकळ पिडेस्तांची सेवा केली. 


रामकृष्ण संघाची जबाबदारी ब्रह्मानंदाचेरे आसली. quida 
मठांत रावपी संन्याशांक आनी ब्रह्मचाय्यांक शिक्षण दितालो. सगल्यांचो 
त्याग, सेवा आनी काम करपाची तळमळ पळोवन विवेकानंदाक खोस 
जाताली. 


कलकत्त्याक प्लेगाची धाम आयली. विवेकानंदान लोकांची सेवा 
करपाची कार्यावळ आंखली. तेबरोबर लोकांनी पयशांचो पावस घालो. 
शेंकड्यांनी आपवावुरपी मुखार आयले. स्वामी खासा आपूण वचून ह्या . 
कामाची पळोवणी करतालो. वावुरप्यांक कामां वांटून दिल्ली, थोडे शार 
निवळ करताले, थोडे रोग्यांक जेवण-खाण व्हरून दिताले, थोडे रोग 
जावंचो न्हय म्हणून किदें उपाय करचो हेविशीं लोकांक शिकयताले. 
वेव्हारांत वेदांत कसो केळोवंचो, सगल्यांमदीं ईशवसक कसो पळोवंचो 
हें फाविल्ल्या वेळार विवेकानंदान लोकांक दाखोवन दिलें. 

प्लेग उणो जातकूच स्वामी परत अल्मोडाक गेलो. थंय तो सदांच 
धा-धा वरां रानांत वचून एकांतांत रावतालो. ताणें पांयांनी चलून वचून 
अमरनाथाचो प्रवास केलो. थंय ताणें ध्यान लायलें. क्षीर-भवानीक वचून 
देवीची पुजा केली. आनी 18 ओतुब्र 1898 दिसा परत मठांत आयलो. 
पूण आतां तो उन्मन अवस्थेंत रावक लागलो. | 


णव ¿a 1898 दिसा ताणें गुरुदेव परमहंसांचो अस्थींनी 

भरिल्लो तांबयो खासा आपणें खांदार घेवन बेलूर मठांत हाडलो. थंयच 
ताणें आपलो राबितो केलो. आतां बेलूर मठ हो सगल्या जगाचो केंद्रबिंदू 
जालो. 


पयसुपयसुल्यान लोक स्वामीक मेळूंक येताले. तांचेकडेन तो 
मोगान उलयतालो. कोणाचो दुबाव ना करतालो, कोणाक उपदेश 
करतालो, भारताच्या स्वातंत्र्याविशी, भविश्याविशीं तळमळीन उलयतालो. 


आपल्या संन्याशी शिश्यांक तो सांगतालो, “श्रीरामकृष्णान जगाच्या 
कल्याणाखातीर आपली कूड झरयली. आमकांय du करपाक जाय. 
म्हणटकूच आमच्या रक्ताच्या आनी घामाच्या थेंब्यां कणकणीं आनिकूय 
कार्यकर्ते तयार जातले," 


जिविताचें सार्थक 

बेलूर मठांत आतां लागींचे, पयसुल्ले, देशांतले, विदेशांतले अशे 
साबारकडचे लोक de लागले. विवेकानंद तांकां मार्ग दाखयतालो, 
उपदेश करताले. ताजेकडल्यान प्रेरणा घेवन लोक वताले. स्वामीकडेन 
भेदभाव नासलो. तो सगल्यांकडेन मोगान वागतालो. 


मठांतली शिस्त कडकपणान सांबाळची असो ताजो आग्रो 
आसतालो. कोणेंच आळशी जावंचें न्हय, सगल्यांनी आपापली कामां 
खोशयेन करचीं अशी ताजी शिटकावणी आसताली. ते स्वता शिश्यांक 
वेगवेगळीं कामां शिकयतालो. तण कापप, सान्न ARG, श्री रामकृष्णाचे 
पुजेची तयारी करप, भजन म्हणप ह्या सारक्या कामांनी तोय वांटो 
घेतालो. ताका लागून शिश्यांकूय नकळटना शिकवण मेळटाली, आनी 
उमेदूय येताली. 


स्वामीक परत इंग्लंड, अमेरिकेक quje जाय आसले. aaa 

पयलीं ताणें संन्याशांची एक बसका आपयली. ताणें आपले फाटल्यान 
आश्रम कसो सांबाळपाचो तें तांकां समजायलें. ताणें पांच मुखेल गजाली 
तांकां सांगल्यो त्यो अशो, 1) आत्मबलिदान करूंक सदांच तयार रावात. 
2) प्रत्येकाक आपलो समजून ताची उदरगत करात. 3) सदांच काम 
करीत रावात. कसलेंय काम करपाक उणेपण समजूं नाकात. 4) मनीस 
घडोवप होच ह्या मठाचो हेत, हें लक्षांत दवरून वागात. 5) मठाचे नेम 
कठोरपणान सांबाळात पूण लोकांकडेन फुलांवरी मोवसाणीन आनी 
नमळायेन वागात. 


शिश्यांक gad सांगून रामकृष्णाची बायल श्रीशारदादेवीचो 
आशिर्वाद घेवन तो तारवार चडलो. 31 जुलय 1899 ते देझेंब्र 1900 मेरेन 
तो येवरोप- अमेरिकेंत भोंवलो. हे खेपे ताणें भाशणां दिलीं नात. 
वेदांताचो प्रचार केलो, थंयच्या आश्रमांची वेवस्था पळयली, गीतेचेर 
आनी हेर अध्यात्मीक विशयांचेर वर्ग घेतले. 


न्युयॉर्का लागसारच्या जायत्या शारांनी तो भोंवलो. कॅलिफोर्नियांत 
तो सात म्हयने 'रावलो. कृष्ण, बुद्ध, झरतुष्ट, fed आनी महमद हांच्या 
जिवितांचेर ताणें व्याख्यानां दिलीं. 


उपरांत तो पॉरिसाक गेलो. फ्रांसेझ लोकांचे हिंदू धर्माविशींचे दुबाव 
ताणें ना केले. फ्रांसेझ भास तो शिकलो. विएन्ना, अथेन्स, कॉन्स्टाणिटनोपल 
आदी शारांनी भोंवून तो मुंबय सेवपाच्या तारवांत बसलो. 


सत्कार सुवाळे, भाशणां, उपदेशा, प्रचार हें ताका आतां कांयच 
नाका दिसतालें. म्हणून भेस बदलून तो मुंबय आयलो. कोणाकूच जाग- 
माग ade दिनासतना तो कलकत्त्याक वचपाचे meda बसलो आनी 
मध्यानरातीं सुमार तो बेलूर मठांत पावलो. 


तीन जानेर 1901 ह्या दिसा तो हिमालयांतल्या मायावती आश्रमांत 


स्वामी विवेकानंद - 39 


गेले. ताणें थंय आपल्या मुखेल शिश्यांक जमोवन मुखार करपाचीं सगलीं 

'कामां सांगलीं. एका शिश्यान ताका विचारलें, “ ' गुरूदेव, तुमी खंय 
वचपांचे बी आसात? तशे तरेन तुमी आमकां फुडलीं कामां सांगतात 
म्हणून विचारतां.'' 


विवेकानंदान कांयच जाप दिलिना. 'मना चल बेगीन, आपल्या घरा' 
अशा अर्थाच्यो ओळी तो गुणगणूं लागलो. 


13 जानेर 1901 ह्या दिसा ताजो आठूठिसावो जल्मदीस शिश्यांनी 
मनयलो. त्या वेळार स्वामीन तांकां हांसून Ve, “आतां हे कुडीचें कौतूक 
“कित्याक करतात? तिजें काम सोंपत आयलां आतां.” 


कांय दिसांनी ताणें आपले आवयवांगडा sea बंगालांतल्या 
तीर्थथळांची भोंवडी केली. शिलॉगाक आसतना ताका उस्वास घेवंक 
त्रास जावंक लागलो. तो परत बेलूर मठांत आयलो. उबस, Mega ह्या 
पिड़ांनी तो बेजार जाल्लो. शिश्य ताजी दीस-रात सेवा करताले. 
शिश्यांनी ताज्यो सगल्यो कार्यावळी फुडें धुकलल्यो. ताका Haw येवपी 
लोकांक लेगीत ते भायले भायर asad. 


इतलो बरो नासतना लेगीत स्वामीन इंग्लीश ज्ञानकोश पुराय 
वाचून कांडलो. तातूंत भारताविशीं बरयल्ल्यो चुकीच्यो गजाली लेगीत 
ताणें शिश्यांक दाखयल्यो. 


1901 वर्साच्पा ओतुब्र म्हयन्यांत तो चडूच बरो ना जालो. 
हांतरुणार पडिल्लेकडेन गुंगेंत तो जगांत क्रांती करचेली, लोकांक 
मनीसपण शिकोवंचेली भास उलयतालो. 


त्याच वर्सा देझेब्रांत कलकत्त्याक काँग्रेसीचें अधिवेशन भरिल्लें. 
थंय आयिल्ले व्हड-व्हड फुडारी ताका मेळून वताले. त्याच दिसांनी 

जपानाचे दोन बुद्ध पंडीत ताका मेळूंक आयिल्ले. तांचे वांगडा स्वामी 
गयेक गेलो. थंय तो सदांच ध्यानांत मग्न रावतालो. उपरांत तो काशीक 
गेलो. थंय रामकृष्ण सेवाश्रमाचें कार्य बरें चलता तें पळोवन ताका खोस 
जाली. 


ब्रेलूराक येतकूच तो चडूच बरो ना जालो. -ताका भोगताले ते त्रास 
पळोवन ताज्या शिश्यांक: qa जातालें. ते मोन्यांनी दुकां गाळटाले 
'तांकां पंळोवन इसले त्रांस भीगतना लैगीतु तो म्हणटालो, “आरे पिशांनो 
तुमी रडटात कित्याक? (जो ज॑ल्माक येता तो a तरी मरताच 
मातयेंतल्यान 'जल्मल्ली ही कूड मातयेकूच मेळपाची. पूण sid तुमच्या 
„मनांत, लोकांच्या मनांत कांय बस्यो भावना निर्मिल्यो, वेदान्त धमचिं मोल 
जगाकं दाखोवन्न दिलें अशें तुमी मानतात, हातुंतूच म्हजे कुडीचें सार्थक 
जालें अशें हांव समजताँ," 


जिवाक aa बरें दिसलें काय स्वामी काम करतालो. कांय 

महत्वाच्या विंशायांचेर ताका पुस्तकां बरोवंक जाय आसली. ताणें टिपणां 

काडली आनी जिवोक बरें दिसता'तसो तसो बरोवंक लागलो. तीं पुराय 
करपाची ताका ताकतीक -लागिल्ली 


एक दीस भायर पौसेयो मारतना ताणें आपल्या गुरु भावांक सांगलें 
“a जांगो बरो आसा.'' तांणी विचारलें, “कित्याक?” स्वामीन हांसून 
म्हळे, “म्हाका निमाणी न्हीद घेवंक.'' गुरु भावांक आयकून वायट दिसलें 


त्या दिसा एकादस आसंली. स्वामीन स्वतां उपास केलो. पूण 
सगल्या शिश्यांक बसोवन आपल्या हातान फळार वाडलो. आग्रो करून 
करून asd. मजेच्यो गजाली सांगून तांकां खूब हांसयले, आपुणूय 
हांसले. ते जेवतकूच स्वामीन तांच्या हातार उदक घालें आनी पुसूंक वालो 
दिलो. तें पळोवन भगिनी निवेदितान म्हळे, '' आरे व्वा ! आज गंगा 

उरफाटी शी व्हांवता ! शिश्यांनी गुरूची सेवा करपाची ती गुरू शिश्यांची 
करता." : 


स्वामीन ree, “तातूंत fed जालें? येशू क्रिस्तानूय आपल्या 
शिश्यांक अशेच वाडिल्ले.” 


निवेदितान बेगीन बेगीन म्हळें, “हें हें, स्वामी, त्या जेवणाची याद 
लेगीत काडनाकात, ताणें निमाणें जेवण दिल्लें diei." 


विवेकानंदान मुमुरख्या तोंडान तिका पळयलें. थोड्या वेळान 
ताणें पंचांग हाडूंक लायलें, तीथ, वार आनी नक्षत्र पळोवन म्हळे, “दीस 
बरो आसा.” 


एका शिश्यान विचारलें, “कित्याक गुरुदेव.” “बर्‍या कामाक. 
कसलें तें विचारनाकात. पूण तुमकां आपुणूच कब्ठटलें.” हांसून diui 
Fe. 


त्या दिसा स्वामीन आपले कुडींत वचून विसव घेतलोना. तो 
रोखडोच वर्गात शिकोवंक गेलो. ताणें उमेदीन शिश्यांक शिकयले. 
हांसपाच्यो गजाली सांगल्यो. सांजवेळ जातकूच ब्रह्मचाय्यांकडेन आनी 
संन्याशांकडेन मेकळ्या मनान उलयलो. 


रात जाली. थोडो वेळ ताणें जनेलांत उबो रावन गंगेवयल्यान 
येवपी थंड वारे घेतलें आनी दक्षिणेश्वराक नमस्कार करून जपाक 
बसलो. जप जातकूच ताणें शिश्यांक सांगले, “हांव मातसो आड पडटां, 
वारो घालात.'' 


ताज्या हातांत जपाची माळ आसली. ती घुंवताली. ताजे ओंठूय 
हालताले. तो जप करता म्हणून कळटालें. थोड्या वेळान ताका न्हीद 
लागली. रातच्या णव वरांचेर सुमार ताजो हात कडकडलो. माळ 

सकयल पडली. तांणें ‘saa... आवय' असो उलो केलो आनी खोल 
स्वास घेतलो. त्याच खिणाक ताजी तकली उशावयल्यान सकल पडली. 


तो दीस आसलो चार जुलय 1902. एका वेदान्त्यान लोकांपासत, 
धर्मापासत झिजून कूड सोडली. विवेकानंद मरुनूय अमर जालो. ताजे 
विचार, साहित्य अजून ford तटटटीत आसा; लोकांक स्फूर्त दीत आसा. 


अशा म्हान विचारवंताक आमचो नमस्कार. 

